

Nota ta' spjegazzjoni li takkumpanja l-proposta ghar-reviżjoni tar-Regolament dwar l-ghajnuna de minimis

L-abbozz tar-Regolament *de minimis* se jieħu post ir-[Regolament de minimis 1407/2013](#)¹ li se jiskadi fil-31 ta' Diċembru 2023. Huwa bbażat fuq ir-riżultati ta' evalwazzjoni komprensiva tal-politika dwar l-ghajnuna mill-Istat, il-[Kontroll tal-Idoneità](#)². Tnediet [Sejha għal Evidenza](#)³ b'perjodu ta' feedback mis-27 ta' Ġunju 2022 sal-25 ta' Lulju 2022. Is-Sejha għall-Evidenza rriżultat f'132 sottomissjoni, prinċipalment minn kumpaniji u assoċjazzjonijiet tan-negozju (madwar nofs is-sottomissjonijiet) u awtoritajiet pubbliċi (madwar 27 % tas-sottomissjonijiet).

Il-finanzjament pubbliku li jissodisfa l-kundizzjonijiet tal-ghajnuna mill-Istat kif definit fl-Artikolu 107(1) tat-Trattat dwar il-Funzjonament tal-Unjoni Ewropea, irid normalment jiġi nnotifikat lill-Kummissjoni u approvat qabel ma jidhol fis-seħħ. Il-prinċipji sottostanti r-regoli tal-UE dwar l-ghajnuna mill-Istat iservu biex jiżguraw li l-infiq pubbliku ma jikkawżax kompetizzjoni ingusta għall-kumpaniji li joperaw fis-suq intern tal-UE. Madankollu, l-Istati Membri mhumieħ obligati jinnotifikaw lill-Kummissjoni jekk l-ghajnuna inkwistjoni taqa' taħt ir-Regolament *de minimis*.

Ir-Regolament *de minimis* jeżenta ammonti żgħar ta' ghajnuna mill-kamp ta' applikazzjoni tal-kontroll tal-ghajnuna mill-Istat billi jitqiesu li ma għandhom l-ebda impatt fuq il-kompetizzjoni u l-kummerċ fis-suq intern tal-UE.

L-abbozz tar-Regolament jipproponi l-bidliet li ġejjin meta mqabbel mar-Regolament attwali:

- (i) limitu massimu propost ta' EUR 275 000 bħala l-ammont ta' ghajnuna *de minimis* li impriża waħda tista' tirċievi għal kull Stat Membru fuq kwalunkwe perjodu ta' tliet snin. Din iż-żieda fil-limitu massimu għandha l-għan li tqis l-inflazzjoni (għall-perjodu 2014-2030, billi l-aħħar żieda tal-limitu massimu kienet fl-2006 u qieset il-perjodu sal-2013). Il-limitu massimu għal ghajnuna li tikkonsisti f'self, ghajnuna inkluża f'garanziji u ghajnuniet għal impriži li jwettqu trasport tal-merkanzija bit-triq huwa adattat ukoll.
- (ii) it-tishih tar-rekwiżiti ta' trasparenza billi jiġi introdott registru pubbliku obligatorju fil-livell nazzjonali jew tal-UE fejn l-Istati Membri jipprovdu informazzjoni kompluta dwar l-ghajnuna *de minimis* mogħtija minn kwalunkwe awtorità.

Il-passi li jmiss

¹ Ir-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajnuna *de minimis* (ĠU L 352, 24.12.2013, p. 1).

² Ippubblikat fit-30 ta' Ottubru 2020, ara: https://ec.europa.eu/info/law/better-regulation/have-your-say/initiatives/2044-Pakkett-tal-2012-g%C4%A7all-modernizzazzjoni-tal-g%C4%A7ajnuna-mill-Istat-linji-gwida-dwar-il-ferroviji-u-l-assigurazzjoni-ta-kreditu-g%C4%A7all-esportazzjoni-fuq-perjodu-qasir-kontroll-tal-idoneita_mt

³ Ara https://ec.europa.eu/info/law/better-regulation/have-your-say/initiatives/13458-State-aid-exemptions-for-small-amounts-of-aid-de-minimis-aid-update_en

Wara l-konsultazzjoni pubblika u l-konsultazzjonijiet tal-Komitat Konsultattiv, il-Kummissjoni tista' tirrevedi l-abbozz tar-Regolament, filwaqt li tqis il-feedback li tircievi minghand il-partijiet ikkonċernati u l-Istati Membri.